

# റീസർവേ Resurvey

റീസർവേ എന്നാൽ വീണ്ടും സർവേ, പണ്ട് ഒരു സർവേ നടത്തിയിരുന്നു അത് ഒറിജിനൽ സർവേ എന്നറിയപ്പെട്ടു. വർഷങ്ങൾ കഴിഞ്ഞപ്പോൾ ഭൂപരിഷ്കരണം, വസ്തുക്കൈമാറ്റം തുടങ്ങിയ പല കാരണങ്ങളാൽ സ്ഥലത്തിന്റെ ഉടമസ്ഥാവകാശം മാറുകയും പഴയ സർവേ രേഖകളിലെ അളവും സ്ഥലത്തിന്റെ യഥാർത്ഥ സ്ഥിതിയും തമ്മിൽ വളരെയേറെ പൊരുത്തക്കേടുകളുണ്ടാവുകയും ചെയ്തപ്പോൾ വീണ്ടും സർവേ നടത്താൻ തീരുമാനിച്ചു. അങ്ങനെ വീണ്ടും നടത്തിയ സർവേ റീസർവേ എന്നറിയപ്പെട്ടു.

1966 ലാണ് റീസർവേ തുടങ്ങിയത്. ഓരോ താലൂക്കും 1000 ഹെക്ടർ വിസ്തീർണ്ണം വരുന്ന ഭാഗങ്ങളായി (ബ്ലോക്കുകൾ) തിരിച്ച് ഈ ബ്ലോക്കുകളെ 25 മുതൽ 40 വരെ ഹെക്ടർ വരുന്ന ഖണ്ഡങ്ങളായി തിരിച്ച് ഈ ഓരോ ഖണ്ഡങ്ങളെയും സർവേ ഫീൽഡുകളാക്കി വിഭജിച്ച് ആ ഓരോ സർവേ ഫീൽഡിനും സീരിയൽ നമ്പർ നൽകുന്നു. ഈ സീരിയൽ നമ്പറാണ് റീസർവേ നമ്പർ എന്നറിയപ്പെടുന്നത്. ഈ സർവേ ഫീൽഡുകൾ വീണ്ടും ഭാഗങ്ങളാക്കി വിഭജിക്കുമ്പോൾ സീരിയൽ നമ്പറിനോടൊപ്പം ഭാഗം നമ്പറും വരുന്നു.

ഉദാ:- 25 എന്ന ക്രമനമ്പറിലുള്ള സർവേ ഫീൽഡ് നാല് വ്യക്തികളുടെ ഉടമസ്ഥതയിലുള്ള കൈവശങ്ങൾ ഉൾക്കൊള്ളുന്ന സ്ഥലമാണെങ്കിൽ ആ സർവേ ഫീൽഡിനെ നാല് ഭാഗങ്ങളാക്കി വിഭജിച്ച് റീസർവേ-25/1, (ഇരുപത്തഞ്ചിൽ ഒന്ന്) റീസർവേ-25/2, റീസർവേ-25/3 എന്നിങ്ങനെ നമ്പർ നൽകുന്നു. സ്വകാര്യ വ്യക്തികളുടെ സ്ഥലത്തിന് മാത്രമല്ല സർക്കാരിന്റെ കൈവശമുള്ള റോഡ്, തോട്, കൂലം, തുടങ്ങിയ പുറമ്പോക്ക് ഭൂമിക്കും സർവേ നമ്പറുണ്ട്.

**Lalith Babu, Palakkad**